



Хрысціянская думка З партала obeznani.pl

Вера ў Бога з'яўляецца найвышэйшай каштоўнасцю. Гэта да Яго мы звяртаемся, калі нам цяжка стаць перад тварам якойсьці ментальнай, жыццёвай праблемы. Мы ходзім у касцёл, спавядаемся, жывём рэлігіяй кожны дзень. Вера стварае ўсмешку, гэта дзякуючы ёй мы разумеем, што на самой справе з'яўляецца добрым, а што дрэнным. Дзякуючы ёй мы можам сказаць "СТОП", беручы пад увагу нашыя каштоўнасці. Вера – гэта штосьці найважнейшае ў жыцці, і я лічу, што яна дапамагае нам кожны дзень.

З моладзевага форуму

Вера ў Бога дапамагае нам пераадоўваць жыццёвыя праблемы, яна акрыляе нас і дадае бадзёрасці, калі мы губляем надзею. Яна дапамагае веруючым, якія могуць многае прысвяціць Богу, а ў выніку – можа здзяйсняць цуды.

З інтэрнэт-партала

Я жыву згодна са сваёй верай, стараючыся пераймаць спосаб жыцця Езуса Хрыста. Часта, напрыклад, прыгадваю адну з Яго навук, якая вядома як "залатое правіла". Яна гаворыць, што мы павінны адносіцца да іншых так, як мы хочам, каб яны адносіліся да нас (параўн. Мц 7, 12). Гэта простая, але адначасова хвалючая ісціна, якая да гэтага часу бласлаўляе маё жыццё. Яна з'яўляецца маім правадніком у адносінах з людзьмі, якія мяне акружаюць: з маёй сям'ёй, сябрамі, суседзямі, супрацоўнікамі або проста абсалютна не вядомымі мне людзьмі.